

DID-DGHAJSA

Did-dgħajsa ma tafhomx ix-xtut u l-ibħra,
u dan ir-riħ m'hu ġej minn ebda naħa,
u dil-bandiera ma taf ebda poplu.

Jekk tirkeb, għad titbiegħed u tintilef
mal-fdalijiet waħxin tal-preistorja.

Jekk tħalli r-riħ idawrek, se tistordi
u tibqa' ddur bħall-kelb li jfittex denbu.

U jekk ixxejjer dil-bandiera, l-ġemgħa
tgħajjatlek traditur u ttik il-forka.

OLIVER FRIGGIERI